

അനുബന്ധം

ശ്രീ. ജോബ് മൈക്കിൾ എം.എൽ.എ. ഉന്നയിച്ച സബ്മിഷനുള്ള വിശദമായ മറുപടി

ജെ. ബി. കോശി കമ്മീഷൻ ശിപാർശയുടെ അടിസ്ഥാനത്തിൽ നടപ്പിലാക്കിയ പ്രധാന ശിപാർശകൾ ചുവടെപ്പറയും പ്രകാരമാണ്.

നോട്ടീഫൈ ചെയ്ത 6 ന്യൂനപക്ഷ മത വിഭാഗങ്ങൾക്ക് ജനസംഖ്യാനുപാതികമായി ന്യൂനപക്ഷക്ഷേമ വകുപ്പ് മുഖേന സ്കോളർഷിപ്പ് വിതരണം ചെയ്യുന്നുണ്ട്. 1 മുതൽ 8-ാം ക്ലാസ്സ് വരെയുള്ള വിദ്യാർത്ഥികൾക്കായി കേന്ദ്രസർക്കാർ നൽകിവന്നിരുന്ന പ്രീമെട്രിക് സ്കോളർഷിപ്പിന് പകരമായി ന്യൂനപക്ഷ വിഭാഗങ്ങളിൽപ്പെട്ട 1 മുതൽ 8-ാം ക്ലാസ്സ് വരെയുള്ള വിദ്യാർത്ഥികൾക്കായി സംസ്ഥാന സർക്കാർ 'മാർഗദീപം' സ്കോളർഷിപ്പ് നൽകുന്നു. മൗലാനാ ആസാദ് റിസർച്ച് ഫെലോഷിപ്പ് കേന്ദ്ര സർക്കാർ നിർമ്മാണമായ സാഹചര്യത്തിൽ 2025-26 വർഷത്തെ ബജറ്റിൽ ന്യൂനപക്ഷവിഭാഗത്തിലെ ഗവേഷകർക്കായി ചീഫ് മിനിസ്റ്റേഴ്സ് റിസർച്ച് ഫെലോഷിപ്പ് എന്ന പുതിയ പദ്ധതിക്ക് ഭരണാനുമതി

നൽകിയിട്ടുണ്ട്. കേരള സംസ്ഥാന ന്യൂനപക്ഷ വികസന ധനകാര്യ കോർപ്പറേഷൻ കോട്ടയം, ആലപ്പുഴ, കോഴിക്കോട് എന്നിവിടങ്ങളിൽ പുതിയ റീജിയണൽ ഓഫീസുകൾ അനുവദിച്ച് ഉത്തരവ് പുറപ്പെടുവിച്ചിട്ടുണ്ട്. 2019-ലെ കേരള മദ്രസ അധ്യാപക ക്ഷേമനിധി നിയമം പോലെയുള്ള ഒരു നിയമം സൺഡേസ്കൂൾ/വേദപാഠനം/മതബോധനം നടത്തുന്ന അധ്യാപകർക്കുവേണ്ടി നടപ്പിലാക്കുന്ന വിഷയത്തിൽ വിവിധ ക്രൈസ്തവ മത പ്രതിനിധികളുമായി ചർച്ച നടത്തിയിട്ടുണ്ട്. തുടർനടപടികൾ സ്വീകരിച്ചുവരുന്നു.

കന്യാസ്ത്രീ മഠങ്ങൾക്ക് അനുവദിച്ചിട്ടുള്ള റേഷൻ കാർഡ് ഏതാനും ജില്ലകളിൽ മാത്രമാണ് ഇതുവരെ ലഭിച്ചിട്ടുള്ളത്. സന്യസ്തർക്ക് വ്യക്തിപരമായി അനുവദിച്ച റേഷൻ കാർഡ് ലഭ്യമാക്കുന്നതിന് നേരിട്ടുകൊണ്ടിരിക്കുന്ന തടസ്സങ്ങൾ നീക്കുന്നതുമായി ബന്ധപ്പെട്ട് വെൽഫെയർ സ്ക്രീമിൽ ഉൾപ്പെടാത്ത ആശ്രമങ്ങൾ. മഠങ്ങൾ, ചാരിറ്റബിൾ സ്ഥാപനങ്ങൾ എന്നിവിടങ്ങളിലെ അന്തേവാസികൾക്ക് പ്രത്യേക വിഭാഗത്തിൽപ്പെട്ട (NPI) റേഷൻകാർഡ് അനുവദിക്കുന്നതിന് 04-02-2021-ലെ 6/2021/ഭ.പൊ.വി.വ പ്രകാരം ഉത്തരവായത്നസരിച്ച് നാളിതുവരെ

ലഭ്യമായ അപേക്ഷകൾ പരിഗണിച്ച് 28408 NPI കാർഡുകൾ അനുവദിച്ചിട്ടുണ്ട്. NPI കാർഡ് അനുവദിക്കുന്നതിന് നിലവിൽ തടസങ്ങളില്ല. കെയർഹോമിലെ അന്തേവാസികൾക്ക് റേഷൻകാർഡ് നൽകുന്നതിനായി ബന്ധപ്പെട്ട സ്ഥാപനങ്ങളിൽ പോയി നേരിട്ട് അന്വേഷണം നടത്തി റേഷൻകാർഡ് ആവശ്യമെങ്കിൽ ആയതിനുള്ള നടപടികൾ സ്വീകരിക്കാനും വെൽഫെയർ പെർമിറ്റിന് അർഹതപ്പെട്ട സ്ഥാപനമാണെങ്കിൽ പെർമിറ്റ് നൽകുന്നതിനുള്ള നടപടി സ്വീകരിക്കാനും താലൂക്ക് സപ്ലൈ ഓഫീസർമാർക്ക് നിർദ്ദേശം നൽകിയിട്ടുണ്ട്. മത്സ്യത്തൊഴിലാളി വിഭാഗം കുട്ടികളുടെ ഉന്നമനത്തിനായി വിദ്യാതീരം പദ്ധതി വഴി ഫിഷറീസ് വകുപ്പ് മെഡിക്കൽ എൻട്രൻസ് **NIT/IIT** പരീക്ഷകൾക്കുള്ള പരിശീലനം, സിവിൽ സർവീസ് പരീക്ഷ പരിശീലനം എന്നിവയ്ക്കായി എംപാനൽ ചെയ്ത സ്ഥാപനങ്ങൾക്കായി തുക അനുവദിച്ച് നൽകി വർഷാവർഷം പരിശീലനം നടത്തുന്നുണ്ട്. കുടുംബത്തിന്റെ സാമ്പത്തിക സാഹചര്യം മോശമായ മത്സ്യത്തൊഴിലാളി വിദ്യാർത്ഥികൾക്ക് തീരദേശ ലൈബ്രറികൾ കേന്ദ്രീകരിച്ച് വിവര സാങ്കേതിക വിദ്യ പ്രയോജനപ്പെടുത്തി പഠന

നിലവാരം മെച്ചപ്പെടുത്തുന്നതിനായി 'പ്രതിഭാതീരം' പദ്ധതി നടപ്പാക്കുന്നതിനുള്ള നടപടികൾ സ്വീകരിച്ചുവരുന്നുണ്ട്. കൊല്ലം ചവറ കോവിൽത്തോട്ടം തീരസംരക്ഷണ പദ്ധതിയുമായി ബന്ധപ്പെട്ട Bathemetry survey നടത്തുകയും എൻ.സി.സി.ആർ. മുഖാന്തരം നടത്തിയ പഠനത്തിന്റെ പ്രാരംഭ റിപ്പോർട്ട് ലഭിച്ചിട്ടുണ്ട്. തീരദേശ പ്രദേശങ്ങളിൽ വിവിധ പദ്ധതികളിൽ ഉൾപ്പെടുത്തി 82.39 കോടി രൂപയുടെ 105-ഓളം കുടിവെള്ള പദ്ധതികൾ KSCADC പ്രകാരം നടപ്പാക്കിവരുന്നുണ്ട്.

സൈക്കോ സോഷ്യൽ സ്ഥാപനങ്ങളിൽ മാനസിക രോഗികളും മാനസിക വൈകല്യമുള്ളവരുമായ അന്തേവാസികളാണുള്ളത്. ഇവർക്ക് ആധാർകാർഡ്, ജനനതീയതി മുതലായവ തെളിയിക്കുന്നതിനാവശ്യമായ രേഖകൾ നൽകുന്നതിന് നോഡൽ ഓഫീസർമാരെ നിയമിച്ചിട്ടുണ്ട്. കുട്ടനാട്ടിലെ ക്യാൻസർ രോഗികൾക്കായി നിലവിൽ കാരുണ്യ ആരോഗ്യ സുരക്ഷാ പദ്ധതിയുടെയും ആർ.ബി.എസ്.കെ. പദ്ധതിയുടെയും സഹായ പദ്ധതികൾ നിലവിലുണ്ട്. ആർദ്രം പദ്ധതിയുടെ ഒന്ന്, രണ്ട് ഘട്ടങ്ങളിൽ ഉൾപ്പെടുത്തി ചെല്ലാനം, പള്ളിത്തോട് എന്നീ ഗ്രാമമികാരോഗ്യ കേന്ദ്രങ്ങളെ

കുടുംബാരോഗ്യ കേന്ദ്രങ്ങളായി ഉയർത്തി ആവശ്യമായ തസ്തികകൾ അനുവദിച്ചിട്ടുണ്ട്. ഹയർസെക്കൻഡറി സ്കൂളുകളിലും കോളേജുകളിലും അഡീഷണൽ സീറ്റുകളും അനുവദിക്കുമ്പോൾ നിലവിലുള്ള സംവരണതത്വം അഡീഷണലായി അനുവദിക്കുന്ന സീറ്റുകളിലും പിൻതുടർന്നുവരുന്നുണ്ട്. ഉന്നത വിദ്യാഭ്യാസ വകുപ്പിന്റെ ഭരണ നിയന്ത്രണത്തിൽ വരുന്ന പ്രൊഫഷണൽ കോളേജ് ഉൾപ്പെടെയുള്ള വിദ്യാഭ്യാസ സ്ഥാപനങ്ങളിൽ EWS വിഭാഗത്തിൽപ്പെട്ട വിദ്യാർത്ഥികൾക്ക് 10% സംവരണം ഏർപ്പെടുത്തിയിട്ടുണ്ട്. കേന്ദ്രസഹായത്തോടെ പൊതുവിദ്യാഭ്യാസ വകുപ്പ് മുഖേന അനുവദിച്ചിരുന്ന വിവിധ സ്കോളർഷിപ്പുകൾ പുനഃസ്ഥാപിക്കുന്നതിനാവശ്യമായ നടപടികൾ സ്വീകരിക്കുന്ന വിഷയം കേന്ദ്രസർക്കാരിന്റെ ശ്രദ്ധയിൽപ്പെടുത്തിയിട്ടുണ്ട്. സ്പെഷ്യൽ സ്കൂളുകളിലെ വിദ്യാർത്ഥികൾക്ക് പ്രത്യേക സാമ്പത്തിക സഹായം അനുവദിച്ച് ഉത്തരവ് പുറപ്പെടുവിച്ചിട്ടുണ്ട്. മാതാപിതാക്കൾ മരിച്ചുപോയതോ നഷ്ടപ്പെട്ടതോ ആയ കുട്ടികൾക്കുവേണ്ടി കേരള സോഷ്യൽ സെക്യൂരിറ്റി മിഷൻ മുഖേന 'സ്റ്റേഹപ്പൂർവ്വം' പദ്ധതി നടപ്പാക്കിയിട്ടുണ്ട്. മയക്കുമരുന്ന് വിരുദ്ധ

പ്രവർത്തനങ്ങൾ നടത്തുന്ന ക്രൈസ്തവ സഭാ സ്ഥാപനങ്ങൾക്ക് എക്സൈസ് വകുപ്പിന്റെ വിമുക്തിമിഷന്റെ സാമ്പത്തികേതര സഹകരണം നൽകിവരുന്നുണ്ട്.

ക്രൈസ്തവവിശ്വാസം, ആചാരങ്ങൾ, നേതൃത്വത്തെ അവഹേളിക്കുന്ന ചലച്ചിത്രങ്ങൾ, പ്രസിദ്ധീകരണങ്ങൾ, ചിത്രങ്ങൾ, എഴുത്തുകൾ എന്നിവയ്ക്കെതിരെ രേഖാമൂലം പരാതി ലഭിക്കുന്നപക്ഷം ഇവയ്ക്കെതിരെ ശക്തമായ നടപടികൾ സ്വീകരിച്ച് ഇത്തരം കേസുകൾ ശ്രദ്ധയിൽപ്പെട്ടാൽ കൃത്യമായ ഇടപെടലുകൾ നടത്തിവരുന്നുണ്ട്. നിർബന്ധിത മതപരിവർത്തനം സംബന്ധിച്ച് കർശന നിരീക്ഷണം പോലീസ് തുടരുന്നതും ഇതുമായി ബന്ധപ്പെട്ട പരാതികളിൽ കർശന നടപടികൾ സ്വീകരിക്കുന്നുമുണ്ട്. ഫോർട്ട് കൊച്ചി-ആലപ്പുഴ മെഡിക്കൽ കോളേജ് തീരദേശ ഹൈവേ യഥാർത്ഥ്യമാക്കുന്നതുമായി ബന്ധപ്പെട്ട ശിപാർശ സംബന്ധിച്ച് :- 6500 കോടി രൂപയുടെ തത്വത്തിൽ ഭരണാനുമതിയുള്ള തീരദേശ ഹൈവേയുടെ അലൈൻമെന്റിൽ വരുന്നതാണ് എറണാകുളം ജില്ലയിലെ ഫോർട്ട് കൊച്ചി മുതൽ ആലപ്പുഴ മെഡിക്കൽ കോളേജ്

വരെയുള്ള ഭാഗം. ഇതിൽ എറണാകുളം ജില്ലയിലെ ഫോർട്ട് കൊച്ചി മുതൽ ആലപ്പുഴ ജില്ലയിലെ സൗത്ത് ചെല്ലാനം വരെയുള്ള 21.3 കിലോമീറ്റർ ഭാഗത്ത് സ്ഥലമേറ്റെടുക്കുന്നതിനുള്ള കല്ലുകൾ സ്ഥാപിച്ച് 4(1) നോട്ടീഫിക്കേഷൻ പ്രസിദ്ധീകരിച്ച് സാമൂഹിക ആഘാത പഠനവും പൂർത്തിയാക്കിയിട്ടുണ്ട്. ആലപ്പുഴ ജില്ലയിലെ സൗത്ത് ചെല്ലാനം മുതൽ ആലപ്പുഴ ബീച്ച് വരെയുള്ള 31 കി.മീ. ഭാഗത്ത് സ്ഥലമേറ്റെടുക്കുന്നതിനുള്ള കല്ലുകൾ സ്ഥാപിച്ച് 4(1) നോട്ടീഫിക്കേഷൻ പ്രസിദ്ധീകരിക്കുവാനുള്ള നടപടികൾ സ്വീകരിച്ചിട്ടുണ്ട്. ആലപ്പുഴ മെഡിക്കൽ കോളേജ് സ്ഥിതി ചെയ്യുന്ന, ആലപ്പുഴ ബീച്ച് മുതൽ പായൽക്കുളങ്ങര വരെയുള്ള 15 കിലോമീറ്റർ ഭാഗത്ത് സ്ഥലമേറ്റെടുക്കുന്നതിനുള്ള എൽ.എ. പ്ലാൻ, നാറ്റ് പാക്ക് തയ്യാറാക്കിയിട്ടുണ്ട്. എറണാകുളം-ആലപ്പുഴ തീരദേശ റെയിൽവേ ലൈനിൽ മേൽപ്പാലങ്ങളുടെ നിർമ്മാണ പ്രവർത്തനങ്ങൾക്കാവശ്യമായ നടപടികൾ സ്വീകരിച്ചുവരുന്നുണ്ട്. സംസ്ഥാന ജലപാതകൾ ജലഗതാഗതത്തിന് അനുയോജ്യമായ തരത്തിൽ വികസിപ്പിക്കുന്നതിനുള്ള നടപടികൾ ഇൻലാന്റ് നാവിഗേഷൻ വകുപ്പ് സ്വീകരിച്ചുവരുന്നുണ്ട്. നിലവിൽ വകുപ്പിലെ ഫണ്ടിന്റെ

ലഭ്യതയുടെ അടിസ്ഥാനത്തിൽ കട്ടനാട്ടിലെ ജലപാതകളിലെ പോള വാരൽ, എക്കലും ചെളിയും നീക്കം ചെയ്ത് എന്നീ പ്രവൃത്തികൾ ചെയ്തുവരുന്നുണ്ട്. കേരളത്തിലെ വിജ്ഞാപനം ചെയ്യപ്പെട്ട തണ്ണീർത്തടങ്ങളാണ് അഷ്ടമുടി, ശാംസ്താംകോട്ട, വേമ്പനാട് തണ്ണീർത്തടങ്ങൾ. 2017-ലെ തണ്ണീർത്തടങ്ങൾ (സംരക്ഷണവും പരിപാലനവും) ചട്ടങ്ങൾ പ്രകാരം ഇവയുടെ സംരക്ഷണത്തിനതക്കുന്ന പദ്ധതികൾ സംസ്ഥാന തണ്ണീർത്തട അതോറിറ്റി നടപ്പാക്കുന്നുണ്ട്.

ജെ. ബി. കോശി കമ്മീഷൻ ഇതുവരെ നടപ്പാക്കിയ കാര്യങ്ങളെ സംബന്ധിച്ചും തുടർന്ന് നടപ്പാക്കുന്നതിന് കമ്മീഷൻ വിശദാംശങ്ങൾ സംബന്ധിച്ചും ബഹുമാനപ്പെട്ട മുഖ്യമന്ത്രിയുടെ സാന്നിധ്യത്തിൽ മതനേതാക്കന്മാരുമായി ചർച്ച നടത്താൻ തീരുമാനിച്ചിട്ടുണ്ട്.